



2024/3022

11.12.2024

DEĊIŻJONI TAL-KUNSILL (UE) 2024/3022

tal-21 ta' Novembru 2024

dwar il-pożizzjoni li għandha tiġi adottata f'isem l-Unjoni Ewropea fi hdan il-Kumitat Kongunt stabbilit bil-Ftehim bejn il-Komunità Ekonomika Ewropea u r-Renju tan-Norveġja fir-rigward ta' deċiżjoni li tistabbilixxi r-rekwiżiti ġenerali dwar il-provi tal-orijini mahruġa b'mod elettroniku skont l-Artikolu 17(4) tal-Appendiċi A tal-Protokoll 3 ta' dak il-Ftehim

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim bejn il-Komunità Ekonomika Ewropea u r-Renju tan-Norveġja ("il-Ftehim") ġie konkluż mill-Unjoni permezz tar-Regolament (KEE) Nru 1691/73 tal-Kunsill ⁽¹⁾ u dahal fis-seħh fl-1 ta' Lulju 1973.
- (2) Skont l-Artikolu 29 tal-Ftehim, il-Kumitat Kongunt stabbilit taħt dak l-Artikolu (il-"Kumitat Kongunt"), jista' jadotta d-deċiżjonijiet fil-kazijiet previsti fil-Ftehim.
- (3) Fil-laqgħa li jmiss tiegħu, il-Kumitat Kongunt irid jiehu deċiżjoni li tistabbilixxi r-rekwiżiti ġenerali dwar il-provi għall-orijini mahruġa b'mod elettroniku.
- (4) Jixraq li tiġi stabbilita l-pożizzjoni li għandha tiġi adottata fisem l-Unjoni fi hdan il-Kumitat Kongunt, peress li d-deċiżjoni tal-Kumitat Kongunt peress li d-deċiżjoni tal-Kumitat Kongunt ser ikollha effetti legali.
- (5) Il-Konvenzjoni reġjonali dwar ir-regoli preferenzjali tal-orijini pan-Ewro-Mediterranji ("il-Konvenzjoni") ġiet konkluża mill-Unjoni bid-Deċiżjoni tal-Kunsill 2013/94/UE ⁽²⁾ u dahlet fis-seħh fir-rigward tal-Unjoni fl-1 ta' Mejju 2012. Permezz tad-Deċiżjoni (UE) 2019/2198 ⁽³⁾, il-Kunsill appoġġa l-emenda tal-Konvenzjoni li tipprevedi sett ġdid ta' regoli tal-orijini modernizzati u aktar flessibbli (l-"emenda tal-Konvenzjoni"). L-emenda tal-Konvenzjoni ser tidhol fis-seħh fl-1 ta' Jannar 2025.
- (6) Fil-laqgħa teknika li saret fi Brussell fil-5 ta' Frar 2020, il-maġġoranza tal-Partijiet Kontraenti "il-Konvenzjoni" qablu li jimplimentaw sett alternattiv ta' regoli ta' orijini, ibbażat fuq l-emenda tal-Konvenzjoni fuq bażi bilaterali tranżitorja ("ir-Regoli tranżitorji") Ir-Regoli tranżitorji japplikaw b'mod parallel mar-regoli tal-Konvenzjoni, fuq, sakemm tiġi adottata l-emenda tal-Konvenzjoni.
- (7) L-applikazzjoni tar-Regoli Tranżitorji tiżgura l-adattament tal-flussi kummerċjali u l-prattiki doganali sakemm jidhlu fis-seħh l-emenda tal-Konvenzjoni.
- (8) Mill-1 ta' Settembru 2021, dahal fis-seħh għadd ta' protokoll bilaterali dwar ir-regoli tal-orijini fost diversi Partijiet Kontraenti għall-Konvenzjoni ⁽⁴⁾ li jagħmlu r-regoli Tranżitorji applikabbli r sakemm tidhol fis-seħh l-emenda tal-Konvenzjoni. Fir-rigward tar-Renju tan-Norveġja ("in-Norveġja"), il-Protokoll 3 tal-Ftehim ġie sostitwit bi

⁽¹⁾ Ir-Regolament (KEE) Nru 1691/73 tal-Kunsill tal-25 ta' Ġunju 1973 li jtemm Ftehim bejn il-Komunità Ekonomika Ewropea u r-Renju tan-Norveġja u jadotta dispożizzjonijiet għal implimentazzjoni tiegħu (ĠU L 171, 27.6.1973, p. 1).

⁽²⁾ Id-Deċiżjoni tal-Kunsill 2013/94/UE tas-26 ta' Marzu 2012 dwar il-konklużjoni tal-Konvenzjoni Reġjonali dwar ir-regoli preferenzjali tal-orijini pan-Ewro-Mediterranji (ĠU L 54, 26.2.2013, p. 3).

⁽³⁾ Id-Deċiżjoni tal-Kunsill (UE) 2019/2198 tal-25 ta' Novembru 2019 dwar il-pożizzjoni li għandha tittiehed f'isem l-Unjoni Ewropea fi hdan il-Kumitat Kongunt imwaqqaf mill-Konvenzjoni Reġjonali dwar ir-regoli tal-orijini preferenzjali pan-Ewro-Mediterranji fir-rigward tal-emendar tal-Konvenzjoni (ĠU L 339, 30.12.2019, p. 1).

⁽⁴⁾ L-Unjoni Ewropea, l-Iżlanda, il-Konfederazzjoni Żvizzeri (inkluż il-Liechtenstein), ir-Renju tan-Norveġja, il-Gżejjer Faeroe, l-Istat ta' Iżrael, ir-Renju Haxemita tal-Ġordan, il-Palestina (din id-deżinjazzjoni ma għandhiex tiġi interpretata bħala rikonoxximent ta' Stat tal-Palestina u hija minghajr preġudizzju għall-pożizzjonijiet individwali tal-Istati Membri fuq din il-kwistjoni), ir-Repubblika tal-Albanija, il-Bożnija-Herzegovina, il-Kosovo (din id-deżinjazzjoni hija minghajr preġudizzju għall-pożizzjonijiet dwar l-istatus, u hija konformi mal-UNSCR 1244/1999 u l-Opinjoni tal-QIG dwar id-dikjarazzjoni tal-indipendenza tal-Kosovo), ir-Repubblika tal-Macedonja ta' Fuq, ir-Repubblika tas-Serbja, il-Montenegro, il-Georgia, ir-Repubblika tal-Moldova u l-Ukrajna.

Protokoll 3 ġdid bid-Deciżjoni Nru 1/2021 tal-Kumitat Kongunt UE-Norveġja ⁽⁵⁾. Ir-Regoli tranżizzjonali huma stabbiliti fl-Appendiċi A ta' dak il-Protokoll 3 il-ġdid.

- (9) Iż-żewġ objettivi ewlenin tar-Regoli tranżitorji, l-ewwel nett, huma li jipprovdu għal regoli anqas stretti, li jagħmluha aktar faċli għall-oġġetti li jikkwalifikaw għall-istatus oriġinarju preferenzjali u, it-tieni, li tippermetti l-użu ta' provi tal-orijini li nharġu elettronikament u/jew imressqa b'mod elettroniku.
- (10) L-Unjoni u n-Norveġja qablu li japplikaw tal-Artikolu 17(4) tal-Appendiċi A tal-Protokoll 3 tal-Ftehim fir-rigward tal-provi tal-orijini mahruġa b'mod elettroniku. Għalhekk, jenhtieg li jiġi determinat qafas tar-rekwiziti generali għall-provi tal-orijini mahruġa elettronikament.
- (11) Il-pożizzjoni tal-Unjoni fi hdan il-Kumitat Kongunt għalhekk jenhtieg li tkun ibbażata fuq l-abbozz tad-deciżjoni mehmuz,

ADOTTA DIN ID-DECIŻJONI:

Artikolu 1

Il-pożizzjoni li għandha tiġi adottata fisem l-Unjoni fil-Kumitat Kongunt stabbilit bil-Ftehim bejn il-Komunità Ekonomika Ewropea u r-Renju tan-Norveġja ("il-Ftehim") fil-laqgħa tiegħu li jmiss, fir-rigward ta' deciżjoni li tistabbilixxi r-rekwiziti generali għall-provi tal-orijini mahruġa elettronikament skont l-Artikolu 17(4) tal-Appendiċi A tal-Protokoll 3 ta' dak il-Ftehim, għandha tkun ibbażata fuq l-abbozz ta' deciżjoni tal-Kumitat Kongunt mehmuz ma' din id-Deciżjoni.

Artikolu 2

Din id-Deciżjoni għandha tidhol fis-sehh fid-data tal-adozzjoni tagħha u għandha tiskadi fil-31 ta' Diċembru 2025.

Magħmul fi Brussell, il-21 ta' Novembru 2024.

Għall-Kunsill

Il-President

SZIJJÁRTO P.

⁽⁵⁾ Id-Deciżjoni Nru 1/2021 tal-Kumitat Kongunt UE-Norveġja tal-1 ta' Ġunju 2021 li temenda l-Ftehim bejn il-Komunità Ekonomika Ewropea u r-Renju tan-Norveġja billi tissostitwixxi l-Protokoll Nru 3 tiegħu dwar id-definizzjoni tal-kunċett ta' "prodotti oriġinarji" u l-metodi ta' kooperazzjoni amministrattiva [2021/1905] (ĠU L 395, 9.11.2021, p. 1).